



తరదేశీ కథలు

- లలిత చిట్టె



- 59 -

ఉమ కథ

ఒళ్ళంతా ఆవరించిన అలసటతో అమ్మా.. అబ్బా అనుకుంటూ పడకమీద నడుం వాల్పింది ఉమ.

అప్పటికే రాత్రి పస్సెండు గంటలు దాటిపోయింది. అన్ని పనులూ చక్కబెట్టుకుని బయట ఒక మూలగా వున్న రూములోకి వచ్చి పడేటప్పటికి ప్రతిరోజూ దాదాపు అదే టైం అవుతుంది. కానీ ఈ రోజెందుకో చాలా అలసటగా ఉంది. కళ్ళు మూసుకుని అలాగే శాశ్వతంగా నిద్రపోవాలనేంత భారంగా వుంది వళ్ళు. ఎప్పటికో విముక్తి ఈ గొడ్డు చాకిరీ నుండి.

ప్రాద్రుస్నే నాలుగుగంటలకు నిద్రలేచింది మొదలు రోజంతా ఆగకుండా, అపకుండా పరిగెత్తి పనులు చేయాల్సిందే ఇండియానుండి వచ్చిన రోజునుండి ఈ నాలుగేళ్ళూ ప్రతిరోజూ విశాంతి లేకుండా ప్రతి నిమిషమూ పనే. యాసిడ్, ఫినాయిల్, డెట్టాల్, వేసి గదులన్నీ తుడిచి, బాత్ రూములు శుభ్రపరచి చేతులన్నీ అరిగిపోయాయి. యాసిడ్ వాడేటప్పుడు అది చేతుల్ని కొరికేయడంతో అరచేతుల్లో మానని పుళ్ళు ఏర్పడ్డాయి. వాటిని మాన్సుడానికి అష్టకప్పాలు పడాల్సి వస్తోంది.

ప్రతిరోజూ రాత్రిపూట పడకమీద నడుం వాల్పిన తరువాత అరచేతుల్లోని పుళ్ళను తడిమి తడిమి చూసుకుంటూ కన్నీళ్ళతో చేతుల్ని తడుపుకుంటూ నొప్పితో నిదరాక ఎంత బాధపడుతోందో ఉమ! అంత కష్టపడుతున్న కడుపుకు సరిపోయేంత తిండి దౌరికితే సంతోషంగా పనిచేయవచ్చు. కానీ కువైటీ మామా మనస్సు చాలా కఠినమైనది. మధ్యప్పాం ఒక పూట మాత్రం వాళ్ళంతా తినగా మిగిలితే కాస్త అన్నం పెడుతుంది. అదికూడా లేకపోతే చిన్న రొట్టెముక్కే దిక్కు.

ఆ ఎండిన రొట్టెముక్కలు తిని కడుపునింపుకోవడం వల్ల వంటిమీది కండలన్నీ కరిగిపోయి కట్టెలాగా తయారయింది ఉమ.

ఒంట్లో శక్తి వుంటే కదా రోజంతా కష్టపడి పనిచేయగలదు!? కడుపునిండా తృప్తిగా అన్నం తిని ఎన్ని రోజులయిందో ఏమో? తలచుకుంటేనే దుఃఖం వస్తోంది ఉమకి.

సాయంత్రం ఏడుగంటలకి కొరుక్కుని తిన్న చిన్న రొట్టెముక్క ఎప్పుడో అరిగిపోయింది. ఆకలితో కడుపులో ఎలుకలు పరిగెత్తుతున్నాయి. ఆకలు బాధను భరించలేక ఊక్కలకి అంటుకుపోయిన కడుపును రెండుచేతులతో అదిమి పట్టుకుంది ఉమ.

ఎందుకింత ఖర్చు? దేనికోసం ఇంత బాధ? ఎందుకోసం ఇంత కష్టం? ఈ ఎడారిలో పరదేశంలో దినార్ల సంపాదన కోసం ప్రాణాన్ని కళ్ళల్లో నింపుకుని కాలం గడపాల్సి వస్తోంది.

ఏదో ఒకరోజు ఈ ఇంటినుండి విడుదల కలుగుతుందనీ, ఈ జీవితానికి విముక్తి లభిస్తుందనే ఆశతో జీవిస్తోంది ఆమె.

ఎన్ని కష్టాలైనా ఓర్చుకుని, ఎంత ప్రయాసైనా భరించి ప్రాణాన్ని నిలుపుకుని ఈ ఎడారి దేశం నుండి బయటపడాలి. శ్యాసనంలూ ఆగితే అది మన గాలితోనే కలవాలి. ప్రాణమంటూ పోతే అది మన దేశంలో పోవాలి. ఈ శరీరాన్ని మన మట్టిలోనే కలపాలి. వద్ద ఈ పాపిష్టి డబ్బు వద్దగాక వద్ద. రేపే మామాను ఇంటికి పంపించమని గట్టిగా అడగాలి. కువైట్కి వచ్చి నాలుగేళ్ళు గడిచిపోయాయి.

ఇప్పుడైనా ఇల్లు చేరుకుని పిల్లలోడి మొహం చూడాలి. ఇకచాలు ఇక్కడ. నాలుగేళ్ళు చేసిన ఈ గొడ్డువాకిరీ సరిపోతుంది. ఇప్పటివరకు ఇంటికి పంపించిన డబ్బు కనీసం పదిలక్ష్మైనా వుంటుంది. అందులో సగం పిల్లలోడికోసం ఖర్చుపెట్టినా కనీసం ఇంకో ఇదులక్ష్మలయినా మిగిలిపుంటాయి. ఆ డబ్బుతో ఊర్లోనే ఇంటిదగ్గరే ఏదో ఒక పని చేసుకుంటూ పిల్లలోడి బాగా చదివించుకోవాలి. అబ్బా.. స్వేచ్ఛగా గాలి పీల్చుకుని ఎన్నిరోజులయింది? కడుపునిండా అన్నం తిని ఎన్నేండ్లయింది? పుళ్ళు పడిన చేతుల్ని చూస్తుంటేనే అసహ్యంగా వుంది.

ఒకప్పుడు పెండ్లి కాకముందు తన చేతులు, వ్రేళ్ళు ఎంతందంగా వుండేవి. వారానికి, పదిరోజులకు ఇంటివెనుక వున్న గోరింటాకు చెట్టు ఆకును తెంపి రోట్లో వేసి బాగా మెత్తగా రుచ్చి శర్దగా రెండు చేతులకు పెట్టుకునేది. తెల్లవారాక లేచి చూస్తే ఎరుపుతో, చేతులు మందారపువ్వుల్లా విరఱాసి వుండేవి. చూస్తుంటే ఎంత ముద్దొచ్చేవో. సరిగా పండని తన చేతుల్ని చూసుకుంటూ వదిన కోపంతో మూతి తిప్పుతూ "మందారంలా పూస్తే... మంచి మొగుడొస్తాడు. గన్నేరంలా పూస్తే కలవాడొస్తాడు" అంటూ వెటకారంగా పాట పాడేది.

ఆ పాటలో ఏమాత్రం నిజం లేదని కొద్దికాలానికి తేలిపోయింది. "కట్టుకున్న మొగుడు మంచివాడయితే ఆడవాళ్ళకు ఎందుకొస్తాయి కష్టాలు? వారి కళ్ళలో కలలకు బదులు కన్నీత్యేందుకు కాపురం చేస్తాయి? అంతా ఖర్చు. నుదిటి రాత అంతే అని ఆడది సరిపెట్టుకుంటూ బతుకు ఈడవాల్సిందేనా? కాదు వద్ద అనుకుంది ఉమ. చిత్తహాంసలు పెట్టే ఆ మగవాడితో కాపురం చెయ్యనంటే చెయ్యనని తెగేసి చెప్పేసింది. ఇక చేసేదేం లేక పెద్దవాళ్ళందరూ చేరి తెగతెంపులు చేసేసారు. పెళ్ళయి ఆర్ధెల్లు తిరగక ముందే పెళ్ళి పెటాకులయిపోయింది. హమ్మయ్య అనుకుంది.

అంతవరకూ బాగానే వుంది. పీడా విరగడయింది. బుతికిపోయానురా భగవంతుడా అనుకుంటూ ఊపిరి పీల్చుకుంటుండగా ముంచుకొచ్చింది ఉపైనలాంటి ఉపద్రవం. పెనంలోనుండి పొయ్యలో పడినట్లయింది ఆమె పరిష్ఠతి.

ఆ దేపుడికెందుకో ఆడదానిష్టా అంత కక్క? పరీక్షించడానికా అన్నట్లుగా పడ్డొరికి ఇంకా ఇంకా కష్టాల్ని, కన్నీత్తను కానుకగా ఇస్తుంటాడు. పనికిరాని మొగుడ్ని వదిలించుకున్న సంతోషం అంతా నాలోజుల్లో ఆవైరైపోయింది. తను మూడోనెల గర్వత్తినని తెలిసాక మిన్న విరిగి మీద పడినట్లయింది.

అష్టకష్టాలు పడి అసలును వదిలించుకుంటే కొసరు నిన్ను విడవనంటూ కడుపులో కదలాడుతోందే? అయ్యా ఆడదానికేనా ఈ కష్టాలు? ఏం చెయ్యాలి? ఈ బరువును ఎలా వదిలించుకోవాలి?

ప్రకృతికి కూడా ఆడదంటేనే అలుసా? తమ ప్రమేయం లేకుండా జరిగిన తప్పులకు కూడా ఆడదే మూల్యం చెల్లించాలా? చేయని నేరానికి ఆడదే బాధ్యత వహించి శిక్షను భరించాలా?

ఎవరో తను చేయని అన్యాయాలన్నింటినీ మూటగా కట్టితెచ్చి కడుపులో వేసినట్లయింది పరిష్ఠతి. ఇప్పుడు ఏం చేస్తావో ఎలా తప్పించుకుంటావో అంటూ విధి వికటాట్టపోసం చేసింది. ఆడదానిగా పుట్టినందుకు తలవంచక తప్పలేదు ఉమకి.

"ఈ దరిద్రం మనకెందుకు? వెంటనే వెళ్ళి అబ్బాన్ చేయించుకో" అంటూ ఈసడించుకుంది వదిన. అన్నకూడా వదినకు వంతపాడాడు.

ఎందుకో కడుపులో వున్న చిన్న నలుసును నలిపేసి ప్రాణం తీయడానికి మనసాప్చలేదు. ఆ చిన్న ప్రాణి తనలో భాగమని తనకే స్వంతమని తన కోసమే ఏర్పడిందని అనిపించింది. అందుకే అన్నా వదినలు ఎంతగా బలవంతపెట్టినా కోపగించుకున్న అబ్బాన్ చేయించుకోనని తెల్పి చెప్పింది. భర్తకూడా లేని పరిష్ఠతిలో కడుపులోని బిడ్డను మోయడం, కనడం, పెంచి పెద్ద చేయడం ఒక ఆడదానికి చాలా కష్టమని, భారమని ఉమకు బాగా తెలుసు. కానీ కడుపులోని తన బిడ్డను ముక్కలు చేసి ప్రాణం తీయడానికి మనసాప్చలేదు. అంతే అది తల్లి మనస్సు. స్త్రీ మనస్సు కాబట్టి ఒప్పుకోలేదు. అదంతే. ఆడదానికి కొన్ని వద్దనుకున్న కాదనుకున్న భరించక తప్పదు.

అలా ఎవరికీ ఇష్టంలేకపోయినా వద్దని అసహ్యంచుకున్నా, తిట్టినా నెలలు నిండగానే భూమిమీదకి వచ్చేసాడు భరత్ బాబు. మన దేశంపైన వున్న ప్రేమతో తన కొడుక్కి భరత్ అనే పేరు పెట్టుకుంది ఉమ.

భరతు వదిలేసిన ఆడది పుట్టినింటికి ఎప్పుడూ భారమే. "కూర్చుని తింటే కొండలైనా ఆగుతయా? కరగుండా వుంటాయా? రామేశ్వరం పోయినా శనేశ్వరం వరల్లేదమ్మా మాకు" అంటూ వదిన సూటిపోటి మాటలు మొదలు పెట్టేసింది. వదినకు తోడుగా తోడబుట్టిన అన్నకూడా జత కలవడంతో కలవరపడిపోయింది ఉమ.

పిల్లవాడ్చి తీసుకుని ఎక్కడికైనా పారిపోదాం అనిపించింది. కానీ ఎక్కడికి వెళ్లాలో అర్థం కాలేదు. ఆ సమయంలోనే వదినకు బాగా డబ్బు సంపాదించే మార్గం ఒకటి కనిపించింది.

"అందరమూ ఊరికే కొంపలో కూర్చుని తింటుంటే తిండికి డబ్బేలా వస్తుంది? తిండి పైనుండి ఊడిపడదు కదా? అందుకే ఉమను కువైట్కి పంపిడ్డాం. నాలుగేళ్ళు అక్కడ వుండి బాగా డబ్బు సంపాదించుకుని వస్తుంది. మనకోసమైతే కాదు కానీ తనకోసం తనచిడ్డకోసం సంపాదించుకోవాలి కదా?" అంటూ తన ఆలోచన చెప్పి ఉమ అనుమతికోసం ఎదురుమాడకుండా పాస్పోర్ట్కు కూడా అప్పే చేయించింది.

ఏం చేయగలదు ఉమ. కాదని, వెళ్ళనని చెప్పలేని పరిస్థితి. కానీ అప్పటికీ నోరు తెరిచి "నేను వెళ్లిపోతే పిల్లోడు వుండగలడా వదినా?" అని మాత్రం అనగలిగింది.

"ఎమ్మా మేమున్నాం కదా? నేను కూడా పిల్లల్ని కన్నదాన్నే కదా? నీ పిల్లోడ్చి రోడ్డున వదిలేస్తామా? నువ్వు కువైట్ నుండి పంపించే డబ్బుతో వాడిని బాగా చదివించి పెద్ద చేస్తాం. నువ్వు వాడిగురించి దిగులు పెట్టుకోకుండా ప్రయాణానికి సిద్ధపడు" తేలేసింది వదిన.

మూడ్చెల్లు తిరక్కుముందే ఏజంటు ద్వారా వీసా తెప్పించడం, ఉమను కువైట్కి ఫ్లయిల్ ఎక్కించడం జరిగిపోయాయి.

నెలల పిల్లవాడ్చి, పాలుత్రాగే పసివాడ్చి విడిచి అంతదూరం దేశంకాని పరదేశం వెళ్లాలంటే విలవిలలాడిపోయింది ఉమ. నిస్సపోయంగా హృదయాన్ని మాత్రం పిల్లవాడి దగ్గర వదిలేసి శరీరాన్ని మాత్రం భారంగా ఈడ్పుకుంటూ వెళ్లి విమానం ఎక్కింది ఆమె.



గతమంతా గడిచిన చేదు సంఘటనలు ఒక ఎత్తెత్తే కువైట్ వచ్చాక ఈ కష్టాల కొలిమిలో పడి మాడిపోవడం మరొక ఎత్తు. కువైటు ఇంట్లో పనిచేయడం, డబ్బు సంపాదించడం ఇక్కడ ఈ బాధల్ని భరించడం అంత సులభం కాదని తెలిసిపోయింది. ఎప్పటికో విముక్తి. తెలియకనే నరకానికి జానెడు దూరంలో వున్నట్లుగా రోజుల్ని, కాలాన్ని కష్టంగా గడపడం అసాధ్యంగా వుంది.

ఎంత వేడుకున్నా, ఎంత ప్రార్థించినా విడిపించడానికి ఏ దేవుడూ రాడా? వచ్చి ఓదార్చి కష్టాల్ని తీర్చి కన్నిళ్ళను తుడవడా? ఇప్పటివరకు ప్రాణం బిగపట్టుకుని నాలుగేళ్ళు క్షణమొక యుగంగా గడిపేసింది. ఇక ఏమాత్రం ఓపికలేదు. ధైర్యం చేసి రేపే మామాను అడిగేయాలి. ఓ రెండు నెలలు సెలవులకి ఇంటికి వెళ్లి బాబును చూసి మరలా తిరిగి వచ్చేస్తానని నమ్మకంగా చెప్పాలి. మరలా తిరిగి రానని చెపితే చచినా పంపించరు. మెల్లగా మెత్తగా చెప్పి వప్పించాలని నిశ్చయించుకుంది ఉమ. నిదరపోవడానికి గట్టిగా కళ్ళు మూసుకుంది. ఊహా నిదరావడంలేదు.

కడుపులో ఆకలి పేగుల్ని మెలిపెడుతోంది. రోజంతా చేసిన కష్టంతో వచ్చు నొప్పులుగా వుంది. అందుకే నిదరావడంలేదు. లాభం లేదు. ఏదో ఒకటి కడుపులో పడాల్సిందే ఎలా? ఈ రాత్రి సమయంలో రొట్టెముక్క కూడా దొరకడం కష్టమే మరి. కానీ వెంటనే ఏదో ఒకటి తినకపోతే ఆకలి శాంతించేటట్లుగా లేదు.

వంటింట్లోకెళ్ళి కనీసం పళ్ళయినా వుంటాయేమో చూడాలి అనే ఆ అలోచనతో ఇక ఆగలేక మెల్లగా పైకి లేచింది. అడుగులో అడుగు వేసుకుంటూ బయటకి వచ్చింది. ఆకతికి ఆగలేక అర్థరాత్రిపూట దొంగలాగా వంటింట్లోకి జూరబడి తిండిని దొంగలించడం సిగ్గనిపించింది. కానీ తప్పదు ప్రాణం నిలబడాలంటే ఏదో ఒకటి వెంటనే కడుపులో పడాలి. పెద్ద గుమ్మం తలుపును మెల్లిగా తీసి పిల్లిలా లోపలికి దూరింది ఉమ.

అక్కడున్న నడవా మెల్లెక్కి బెడ్ రూములు దాటింది. ఇంకో నాలుగడుగులు వేస్తే వంటిల్లు వస్తుంది. అక్కడ ఏదో ఒకటి తినడానికి దొరక్కపోదు. ఒక అరటిపండో ఆపెల్ పండో దొరికినా చాలు ఈ పూట గడిచి కడుపు చల్లబడుతుంది. అంతా గాఢనిదలో వున్నట్లున్నారు. అలికిడయితే బెడ్రూముల్లో పడుకున్న మామా బాబా లేస్తారేమోనని భయపడుతూ ఊపేరి బిగబట్టి అడుగులు వేసింది ఉమ.

ఇంకో రెండడుగులు అంతే... ఇంతలో ఉన్నట్లుండి వెనకనుండి ఆమె భుజం మీద పడింది ఒక చెయ్య.

ఉలిక్కిపడి భయంతో అరవబోయింది ఆమె. వెనుకే వచ్చిన ఒక ఆకారం ఆమె అరుస్తుందని ముందే గ్రహించినట్లుగా అరవకుండా శబ్దం బయటకి రాకుండా నోటిమీద మరో చెయ్య వేసి గట్టిగా అదిమింది. ఎవరో అర్థంకాక తనని అర్థరాత్రిపూట అక్కడ గమనించినందుకు ఇప్పుడు ఏమవుతుందో, మామా, బాబాకు తెలిస్తే చంపేస్తారు అనే భయంతో బిగుసుకుపోయింది ఉమ.

"భయపడకు. నేనే అప్పాద్దని. వంటింట్లోకి వెళ్ళి తినడమెందుకు నన్నడిగితే నేను తీసుకొచ్చి పెడతాను కదా?" గుసగుసగా చెవిలో చిన్నగా చెపుతూ ఇదే అవకాశం చిక్కింది చేతిలో అన్నట్లుగా ఆ చీకట్లో ఆమెను గట్టిగా హత్తుకున్నాడు. వాడు ఆ ఇంట్లో క్రైస్తువుగా పనిచేసే బెంగాలివాడతను.

ఒక్కసారిగా పాములు, తేళ్ళు ఒంట్టే పారాడినట్లుగా జలదరించింది ఉమ ఒళ్ళు. వాడిని వదిలించుకోవాలనే తాపుత్రయంతో గట్టిగా విదిలించుకుంది ఆమె. కానీ వాడికి ముందే తెలుసు ఆమె అలా చేస్తుందని. కదలకుండా ఆమెని రెండుచేతులతో బిగించి పట్టుకున్నాడు.

అసలే ఒక్కచిక్కి ఉన్న శరీరం. ఆకలి బాధతో అలసటతో వున్న ప్రాణం. వాడి ఉడుం పట్టునుండి తెప్పించుకోవడం ఆమెకు ఎలా సాధ్యమవుతుంది? తన శక్తి సరిపోదని ఉమ గ్రహించింది.

అర్థరాత్రిపూట అనవసరంగా ఇటు వచ్చి వీడి చేతిలో చిక్కిపోయాను అనుకుంటూ తనను తానే తిట్టుకుంది. పనిచేసేటప్పుడు కంటబడితే తన శరీరాన్ని ఆబగా, ఆశగా ఎలా చూస్తాడో గుర్తొచ్చింది ఉమకు. ఎప్పుడు అవకాశం దొరుకుతుండా? ఎలా మీద పడదామా? అనే అలోచన వాడి కళ్ళలో స్పష్టంగా కనిపించేది.

ఏదైనా వస్తువులు, సామానులు అందించేటప్పుడు కావాలని తన చేతుల్లి తడిమే వాడి మృగత్వం ఆమెకు బాగా తెలుసు. ఈ నాలుగేళ్ళుగా ఈ ఇంట్లో పనిచేయడం ఒక యుద్ధమయితే వీడినుండి తనని, తన శరీరాన్ని కాపాడుకోవటం మరొక పోరాటమే అయింది.

మరి ఆడదానికి కదా ఈ బాధలన్నీ. ఆవేశంగా ఆమె చెంపే వాడి పెదాలను ఆనించడంతో సిగరెట్ కంపు గుప్పమని తగిలి కడుపులో త్రైప్పింది. ఇక అలాగే వుంటే ఈరోజు వీడు తనని నాశనం చేయిందే వదలడు అనుకుంటూ శక్తినంతా వంట్లోకి తెచుకుని మోచేత్తో వెనక్కి ఒక్కపోటు పాడిచింది ఉమ.

దెబ్బ ఎక్కడ తగిలిందో తెలియదుకానీ అబ్బా అంటూ పట్టుకాస్త సడలించాడు వాడు. ఇదే అదను అనుకుని పరిగెత్తి మెట్లు దిగబోయింది. కోపంగా ఆమె వెనుకే పరిగెత్తి చేతికి అందిన ఆమె జుట్టును పట్టుకుని గట్టిగా వెనక్కిలాగాడు వాడు. అంతే మెట్లమీద వున్న కాళ్ళు జారి దబ్బున వెల్లకిలా వెనక్కి పడిపోయింది ఉమ.

ఒంట్లోని ఎముకలన్నీ విరిగినట్లయింది. తిరిగి లేవలేక నిస్సపోయంగా మెట్లమీద పడిన తనను విడిచిపెట్టమన్నట్లుగా రెండు చేతులూ జోడించి దీనంగా నమస్కరించింది ఉమ.

దుర్మార్గానైన వాడి హృదయం కన్నిభ్రమ, దండానికి కరుగుతుందా? ఇక కదల్లేదు, పైకి లేవలేదు అనే ధీమాతో అక్కడే మెట్లమీద అడ్డంగా ఆమె మీద పడిపోయాడు వాడు.

ఒళ్ళంతా కామం క్రమిన కాలనాగులా వాడు ఆమెను ఆకమించుకోవడానికి ప్రయత్నిస్తున్నాడు. శక్తినంతా కూడగట్టుకుని ఎంతగా ప్రతిష్ఠటిస్తున్నాకూడా ఆమె ప్రయత్నమంతా వ్యధమే అవుతోంది. తనలోని బలాన్నంతా కూడగట్టుకుని మోకాల్లోకి తెచ్చుకుని వాడిని ఎగిసి ఒక తన్న తన్నింది.

"మర్ గయారే... ముజే మార్ డాలారే" అంటూ గట్టిగా వెరి కేకలు పెడుతూ కడుపు పట్టుకుని ప్రక్కకి వాలిపోయాడు వాడు.

టకటకా బెడ్ రూము తలపులన్నీ తెరుచుకున్నాయి. టపటపా లైట్లున్నీ వెలిగాయి. మామా, బాబాలతోపాటు వారి పిల్లలు కూడా బయటికి వచ్చేసారు.

వెల్లకిలా మెట్లమీద పడివున్న ఉమకు వారందరినీ చూడగానే పై ప్రాణాలు పైనే పోయాయి. ఇప్పటి వరకు జరిగింది కాదు. ఇక ముందు జరిగేది తలచుకుంటే వళ్ళంతా చల్లబడిపోయింది ఆమెకు.

"ఏం జరుగుతోంది ఇక్కడ? మీ ఇద్దరూ ఈ సమయంలో ఇక్కడ ఎందుకున్నారు?" అరివాడు బాబా.

"ఇది దొంగది బాబా. అధరాత్రి పూట లోపలికి వచ్చి మీ బెడ్ రూములో దూరి దొంగతనం చేయబోతుంటే నేను పట్టుకున్నాను. పరిగెత్తుతూ మెట్లమీద పడిపోయింది" వినయంగా చేతులు కట్టుకుని తలవంచుకుని నమ్మకంగా చెప్పాడు వాడు.

వాడు ముస్తిమ్ కాబట్టి వాడిమాటలపై వాళ్ళకి నమ్మకం ఎక్కువ. "ఏమే రాత్రిపూట నీ రూమ్లో పడుకోవుండా ఎందుకోచ్చావు లోపలికి" ప్రశ్నించింది మామా.

జవాబు చెప్పులేక వెరిచూపులు చూసింది ఉమ.

"నిజం చెప్పు" దగ్గరకొచ్చి మూతిమీద పొడిచింది మామ.

"మామా అదీ. ఆకలి.. వంటింట్లో పండ్కోసం వచ్చాను. తడబడుతూ నోరు పెగల్చుకుని భయంగా జవాబు చెప్పింది ఉమ.

"ఓహో నువ్వు చెప్పే కట్టుకథలన్నీ మేము నమ్మాలా? మమ్మల్నందరినీ నిద్రపుచ్చి దొంగతనం చేయడానికి రాత్రిపూట నువ్వు ఇంట్లోకి వచ్చినుంటావు. నిన్ను ఊరికి వదలకూడదు. అహ్మాద్ దీన్ని చూడబట్టి సరిపోయింది లేకపోతే ఇది ఈపాటికి అన్నీ చక్కబెట్టి పుండెది. అప్పుడప్పుడూ నా బ్యాగులో డబ్బులు మాయమవుతుంటే ఎవరు తీసారో అనుకునేదాన్ని. అయితే అవన్నీ తీసింది ఇదే అన్నమాట. దీన్ని పట్టుకుని పోలిసులకు ఫోను చెయ్యిండి. వాళ్ళే చూసుకుంటారు దీని సంగతి" అని తేల్చి చెప్పింది మామ.

గుండె ఆగిపోయింది ఉమకు. అయిపోయింది తనపని. ఇక ఈ కువైట్ జైల్లో మిగిలిన జీవితాన్ని గడపాల్సిందే ఇండియావెళ్ళి బిడ్డను కళ్ళారా చూసుకోవాలనే ఆశను చంపుకోవాల్సిందే ఆకలికి తాళలేకపోయినందువల్ల ఇంట్లోకి వచ్చి చేతులారా కొరివితో తలగోక్కున్నట్లయింది తన పరిష్కారి.

ఇక ఇప్పుడు ఏడ్చి లాభంలేదు వాడి కామాన్ని తీర్చలేదని దొంగతనాన్ని అంటగట్టి కక్కతీర్పుకున్నాడు వెధవ. చీ ..నీదీ మనిషి బతుకేనా అన్నట్లుగా అసహ్యంతో వాడివైపు చూసింది ఉమ.

"ఏం లాభం? ముగాలకు సిగ్గు ఎగ్గు వుండవు కదా! నా మాట వినకపోతే ఎంత సష్టపోయావో చూడు, నా మాట విని నా కోరిక తీర్చి వుంటే ఇంత కష్టం నీకు వుండెది కాదుకదా అన్నట్లుగా గర్వంగా నవ్వాడు వాడు.



దొంగతనానికి పాల్పడింది కానీ ఆ ఇంట్లో దొంగతనం జరగలేదు కాబట్టి నాలుగేళ్ళు జ్ఞైలు శిక్క వేసారు ఉమకు.

ఆ కువైటు ఇంట్లో తిండిలేకుండా చేసిన కష్టానికంటే, పడిన బాధలకంటే కువైటులోని జ్ఞైలు జీవితమే బాగుందనిపించింది అమెకు. తస్మే చేయకపోయినా ఒక్కసారి నిరపరాధులు కూడా శిక్క అనుభవిస్తుంటారు మరి.

నాలుగేళ్ళు శిక్కను పూర్తిచేసుకుని ఫ్లయిట్ ఎక్కి ఎప్పుడెప్పుడు ఇండియా చేరదామా? మన నేలపై కాలుపెట్టి మన గాలిని గుండెలనిండా పీల్చుకుండామా? అని ఆరాటంగా ఆశగా ఎదురుచూస్తూ కువైట్లో మరో నాలుగేళ్ళకాలాన్ని ముగించడానికి రోజుల్ని లెక్కచెడుతోంది ఉమ.

(మరోకథ వచ్చేనెలలో)

Post your comments